

வன மரபியல் நிறுவனத்தில் உலக பல்லுயிர் பெருக்க தின விழா



உலக பல்லுயிர் பெருக்க தினத்தையொட்டி கோவை வன மரபியல், மரப்பெருக்கு நிறுவன வளாகத்தில் மரக்கன்று நடுகிறார் நிறுவனத்தின் இயக்குநர் சி.குன்னிகண்ணன்.

கோவை, மே 22: கோவையில் உள்ள வன மரபியல், மரப்பெருக்கு நிறுவ னத்தில் உலக பல்லுயிர் பெருக்க தின விழா திங்கள்கிழமை கொண்டா டப்பட்டது.

மரப்பெருக்கு நிறுவனத்தில் செயல்பட்டு வரும் சுற்றுச்சூழல் தகவல் பரப்பு மையத்தில் நடைபெற்ற இந்த நிகழ்ச்சியில் முதுநிலை, முதன்மை விஞ்ஞானி கண்ணன் சி.எஸ். வாரியர் பேசும்போது, உயிரியல் பன்மு கத்தன்மை வளங்கள் நாம் நாகரிகங்களை உருவாக்குவதற்கான தூண் கள். உலக அளவில் சுமார் 300 கோடி மக்களுக்கு மீன் உணவு புரதத்தை வழங்குகிறது. அதேபோல மனித உணவில் 80 சதவீதத்திற்கும் அதிகமா னவை தாவரங்களால் வழங்கப்படுகின்றன.

வளரும் நாடுகளில் கிராமப்புறங்களில் வசிக்கும் 80 சதவீத மக்கள் அடிப்படை சுகாதாரத்திற்காக பாரம்பரிய தாவர அடிப்படையிலான மருந்துகளை நம்பியுள்ளனர். பல்லுயிர் இழப்பு நமது ஆரோக்கியம் உள்பட அனைத்தையும் அச்சுறுத்துகிறது என்றார்.

வன மரபியல், மரப்பெருக்கு நிறுவனத்தின் இயக்குநர் சி.குன்னிகண் ணன் பேசும்போது, பல்லுயிர் பாதுகாப்பானது தாவரங்கள், விலங்கு கள், நுண்ணுயிர், மரபியல் வளங்கள், உணவு உற்பத்தி, மண்ணை உர மாக்குதல், ஊட்டச்சத்துகளை மறுசுழற்சி செய்தல், பூச்சி, நோய்களை ஒழுங்குபடுத்துதல், அரிப்பைக் கட்டுப்படுத்துதல், மகரந்தச் சேர்க்கை போன்ற செயல்பாடுகளை பாதுகாக்கிறது என்றார்.

மாசுக்கட்டுப்பாட்டு வாரிய உதவி இயக்குநர் ஜெய்சேகர், மூத்த திட்ட அலுவலர் எஸ்.விக்னேஸ்வரன், மரப்பெருக்கு நிறுவன அதிகாரிகள் பலர் பங்கேற்றனர். முன்னதாக பல்லுயிர் பெருக்க தினத்தையொட்டி தாவரவியல் பூங்காவில் மரக்கன்று நடப்பட்டது. பல்லுயிர்ப் பெருக் கம் குறித்த விநாடி – வினா போட்டி நடத்தப்பட்டது. முன்னதாக மாணவர்களுக்கான விழிப்புணர்வு சுவரொட்டி வெளியிடப்பட்டது.

32. News in Dinamani, Coimbatore, 23.05.2023, Observance of International Day for Biological Diversity by ICFRE-IFGTB EIACP.